

## Iż-Żejtun fil-Ġimgha l-Kbira

minn Joseph Baldacchino

Fiz-żmien tal-Ġimgha l-Kbira,  
jiem ta' dieqa u swied ta' qalb,  
lejn il-knisja nirrikorru,  
kemm għal qrar u kemm għat-talb.

Tara l-knisja b'dik il-libsa,  
li turik dak li jkun ġej,  
għax tnejnik għall-episodju,  
tal-passjoni tal-Mulej.

Tisfa mlibbsa b'damask iswed  
mingħajr linef u tiżjin,  
minkejja s-sura tagħha,  
xorta jżurha l-popolin.

Għall-funzjoni n-nies tattendi,  
illi jsiru f'dan iż-żmien,  
speċjalment f'jum id-Duluri,  
għax siggu vojt, ma ssib imkien.

Ġa kull nava, statwa tilmaħ,  
fuq bradella u bankun,  
bil-brazzi, b'xemgha tlebleb,  
sewwa sew, kif għandu jkun.

Tara spiss x'uhud jitolbu,  
b'devozzjoni lid-Duluri,  
Redentur u l-Vara l-Kbira,  
għaliex ngħożžu l-valuri.

Jasal jum Ħamis ix-Xirka,  
għall-Quddiesa nirrikorru,  
ta' hasil, riġlejn l-Appostli,  
war' għall-visti ħafna jmorru.

Jisbaħ jum il-Ġimgħa l-Kbira,  
tara nies minn kullimkien,  
jiġu jżuru t-tempju tagħna,  
għaliex bħalu, m'hawn imkien.

Qiegħed ngħid għal dak li tara,  
li hu konness mal-purċissjoni,  
meta toħroġ filgħaxija,  
sabiex tfakkar, il-Passjoni.

Folla kbira timla l-pjazza,  
marċi b'daqq ta' swied ta qalb,  
bit-taħbita taċ-ċuqlajta,  
u xi nies ilissnu t-talb.

Tilmaħ ġejja r-Rumani,  
kif tispiċċa l-funzjoni,  
sabiex jingħata l-bidu,  
għall-ħruġ tal-purċissjoni.

Il-ftuħ tal-bieb tal-knisja,  
jagħti l-bidu tal-proċess,  
sabiex jinħarġu l-vari,  
u dak kollu ta' interess.

Li jfakkru din il-ġrajja,  
wisq għażiża mal-Maltin,  
b'attendenza liema bħala,  
kif ukoll mal-barranin.

Tisma' l-baned marċi jdoqqu,  
illi jmorru ma' daż-żmien,  
li jkomplu jżidu d-dieqa,  
li tinħass ma' kullimkien.

Jibdew jinħarġu l-vari,  
bandalori u Fratelli,  
diversi persunaġġi,  
u tfal ċkejna bit- tabelli.

Jgħaddi l-ħin u l-purċissjoni,  
tidhol lura minn fejn bdiet,  
il-ħoss jieqaf taċ-ċuqlajta,  
u fil-pjazza, jaqa' s-skiet.

Voluntiera ġewwa l-knisja,  
iżarmaw, l-attrezzaturi,  
id-damask, u li jmur miegħu,  
bit-tindif, jgħaqqad l-unuri.

Filgħaxija ssir Quddiesa,  
illi tfakkar il-qawmien,  
ta' Sidna Ġesù Kristu,  
mimlija, mħabba u sliem.

Il-Ħadd jisbaħ, b'nies fil-pjazza,  
bil-figolli t-tfal helwin,  
iż-żewġ baned, valzi jdoqqu,  
tara wkoll, xi barranin.

Kristu Rxoxt mill-bieb jinħareġ,  
ikun merfugħ fuq l-ispallejn,  
bl-uċuħ bil-wisq ferħana,  
fost iċ-ċapċip minn tal-idejn.

Kollox jasal fit-tmiem tiegħu,  
bid-dhul tal-purċissjoni,  
bl-abbatini u l-Fratelli,  
li kienu parti mill-azzjoni.

Naħseb b'hekk tajt stampa ċara,  
tal-programm kif kellu jkun,  
illi jseħh, fil-Ġimgħa Mqaddsa,  
fil-Parroċċa, taż-Żejtun.